


وادیوں کی سرزمین بلتستان متعدد راجگان کے مابین قوت آزمائی کی آماجگاہ بن گیا تھا۔ راجہ روندو کا مزاج شغرنامہ کے مطابق راجہ شیکر سے ملتا تھا۔ وادی سکرو میں مقنون خاندان کی حکمرانی تھی۔ وادی کھرمنگ میں راجہ کھرمنگ اور راجہ طولتی کے علاوہ چند چھوٹے چھوٹے نیم خود مختار جاگیرداروں کا اثر و نفوذ تھا، یہاں کے راجگان بھی کم و بیش مقنون خاندان ہی سے تعلق رکھتے تھے۔ وادی چیلو میں کرلیس سے کونیس بشمول غواڑی تک اور گیو سے دریائے شیوک کے دونوں اطراف میں وادی چھور بٹ کے آخری گاؤں بیوق دنگ تک اور نالہ جات سلتر و کندوس اور ہوشے کے راجگان کا تعلق۔ یگو خاندان سے تھا۔

وقت کی آندھیاں شاہراہ حیات پر ماضی کے نشان مٹا رہی تھیں اور حال کے ظلمت کدے میں ہتھکنڈوں کی ٹنگاہوں سے وہ ستارے اوجھل ہو رہے تھے جو رات کے مسافروں کو آمد سحر کی نوید سناتے ہیں۔ انسانیت کا پیر بن خون اور آسروں میں ڈوبا ہوا تھا۔ لامادوں کا زور ٹوٹتے ہی راجگان بلتستان پوری شد و مد کے ساتھ باہم دست و گریبان ہو گئے۔ آپس کی سزا و سزا سے مہاراجہ کشمیر پوری طرح مستفید ہو رہا تھا۔ وہ عدل کے نام پر ہوس اقتدار کے بھوکے راجاؤں کو خوب لوٹ رہا تھا۔ راجہ راجن مہاراجہ کو خوش کرنے کے لیے عوام سے ناقابل برداشت لگان وصول کر کے مہاراجہ کے خزانے بھرنے لگے۔ رگیا لغت بٹ کی سنوٹ کے محل بتدریج مسمار ہوتے چلے گئے اور رگیا لغت کی حکومت صرف لداخ تک محدود ہو کر رہ گئی۔

مولوی حسرت اللہ لکھنوی کے مطابق وادی چیلو میں کرلیس، کھرکوہ، سلینگ، ہلدی، پھڑ و اور چھور بٹ میں بھی آپ بٹ الگ حکمران کا تسلط قائم تھا۔ طوائف اہلو کی بنا پر غربت و افلاس انتہا کو پہنچ گیا تھا۔ راجگان اپنا تسلط قائم رکھنے اور سامان تعیش حاصل کرنے کی خاطر نوع انسانی کی تمام راحتیں چھین لیتے تھے۔ اس دور کو "چوتوس" (راجگان کا دور) سے موسوم کیا جاتا ہے۔ جب ریاستوں کا ہر قانون اور اخلاق کا ہر ضابطہ عوام کی بجائے صرف حکمرانوں کے تحفظ کیلئے وضع شدہ تھا۔ تاج کے حصوں کیلئے سازشیں کرنے والوں کی کمی نہ تھی، مسند اقتدار کے حصول اور عوام پر تسلط جمانے کی خاطر انسانی خون اور غریبوں کے خون پینے کی کمائی بیدربغ استعمال میں لائی جاتی تھی۔ علاقائی و مذہبی تہواروں کے موقع پر جشن منانے کیلئے عوام سے بھاری ٹیکس وصول کیے جاتے تھے۔ مسند نشین جس پر خوش ہوتا اسے جاگیر کے طور پر نذر عوام کی زمین چھین کر دی جاتی تھی۔ بدھ مت نے اگر نیکی اور ہمدلی کے متعلق کوئی اچھے تصور پیش کیے تھے تو وہ زمانے کے گرد و غبار میں گم ہو کر رہ گئے تھے۔ بنائے آدم کو ادنیٰ اور اعلیٰ، باختیار اور بے اختیار طبقوں میں تقسیم کیا گیا تھا۔ راجا کے نمائندہ کے طور پر نمبردار مسلط کیے گئے تھے۔ بعض ظالم نمبرداروں کے ظلم و ستم کے واقعات سن کر انسانیت چیخ پڑتی ہے۔ نمبردار عوام سے واجبات اور کاشتکاروں سے اگان وصول کرنے کے ذمہ دار تھے۔ سرکاری ملازمین اور سرکاری مہمانوں کی تواضع کی خاطر ہر گاؤں سے عوام کو خدمت پر بلایا جاتا تھا۔ خدمتگاروں سے غلاموں کا سلسلوک برتا جاتا تھا۔ جتنے دن کی خدمت جس گاؤں کے سپرد ہوتی ان ایام کے اخراجات بھی اسی علاقے کے عوام کے ذمے تھے۔



عراق تاریخ کے آئینے میں

عبدالرحیم روزی

اقوام متحدہ کے معاینہ مشن کے صدر مسٹر ہانس بلکس نے کہا کہ عراق کے پاس ممنوعہ ہتھیاروں کا تاحال کوئی ثبوت نہیں ملا۔ صلیبی افواج کی طرف سے عراقی صدر صدام حسین پر چلائے جانے والا مقدمہ عرب تاریخ میں اپنی نوعیت کی ایک انوکھی مثال ہے۔ صدام حسین ایسے شخص کو مقدمے کا سامنا ہے جو اسرائیل اور خطے میں مغرب کے مسلط کیے جانے والے مفادات اور خواہشات کی تکمیل کی راہ میں سنگ گراں تصور کیا جاتا تھا۔

صدام حسین اپنے بعض اعمال و کردار کی وجہ سے ہمیشہ ایک تنازعہ حکمران رہے۔ ان سے نفرت کرنے والوں کی اگر کمی نہیں تو ان کے مداح اور محبت کرنے والے بھی بے شمار ہیں، جو ان پر مقدمہ چلائے جانے سے افسردہ ہیں۔

صدام حسین کا ذکر ہمیشہ ایک ظالم، قاہر اور مطلق العنان حکمران کے طور پر ہوا۔ لیکن اس ظلم و قہر کے پس منظر میں امریکہ جیسی طاقت تھی، جس نے بڑی مہارت، چابکدستی اور شاطرانہ چال سے صدام حسین ایسے جو شیلے مگر ہوش سے عاری فرمانروا کو شطرنج کے مہرے کی طرح جہاں چاہا چلایا۔ اپنے سارے اہداف حاصل کیے۔ چانکیائی سیاست اپناتے ہوئے اسے پہلے اپنا دوست بنا کر خوب مضبوط کیا۔ جس سے صدام حسین کو اپنے تئیں ناقابل تسخیر ہونے کا گھمنڈ ہوا، اسی پندار کے دوران امریکہ نے اس کے ذریعے اپنے دشمنوں کے بھرکس نکال دیے۔ پھر اسی کے اشارے پر خلیج کے دوست ممالک کو آنکھ دکھانے لگا، تو مکار امریکہ خلیجی ممالک کے تحفظ کے نام پر خلیج میں قدم جمانے میں کامیاب ہوا۔ بالآخر اس گھسے ہوئے مہرے کی ضرورت نہ رہی یا اپنے خلاف محسوس کیا، تو اس میں "خونے بدرا بہانہ بسیار" کے مصداق ہزار بہانے ڈھونڈنے لگے۔ بالآخر اس کی ماضی کے ان "کارناموں" کو جو کسی وقت امریکہ نے اپنے حق میں کرائے تھے ایٹو بنا کر دنیائے اسلام کے دوسرے غریب ملک عراق کو ہتھیالیا، پھر دنیا کی آنکھوں میں دھول جھونکنے کیلئے صدر صدام حسین کو اپنے دشمن ججوں کی نام نہاد عدالت میں سماعت کیلئے پیش کیا۔

امریکہ کو عراق پر ایک سالہ قبضے کے دوران بھی مہلک ہتھیاروں کا کوئی نام و نشان تک نہیں ملا ہے۔ اور بلکس کو NBC کے ایک نیوز پروگرام میں صدر بوش اور وزیر اعظم ٹونی بلیر کے اس مفروضے کو غلط قرار دینا پڑا کہ دنیا صدام حسین کے بعد زیادہ محفوظ ہو گئی ہے۔

عراق کی کٹھ پتلی حکومت نے صدام حسین کے خلاف مقدمات کی سماعت کیلئے عدالت قائم کر دی ہے۔ لیکن پہلی سماعت کے آثار بتاتے ہیں کہ انصاف کے تقاضے پورے نہ ہو سکیں گے اور نہ صدام حسین کو اصل واقعات سے پردہ اٹھانے کی اجازت دی